

जयपुर • कोटा • बीकानेर • उदयपुर • अजमेर • जालोर • हिण्डौनसिटी • चूरू

राष्ट्रदूत

epaper.rashtradoot.com

बीकानेर

Rashtradoot

फोन:- 2200660 फैंक्स : 0151-2527371

वर्ष: 46

संख्या: 270

प्रभात

बीकानेर, बुधवार 23 अप्रैल, 2025

डाक प.स.बीकानेर/045/2020-22

पृष्ठ 6

मूल्य 2.50 ₹.

पहलगाम में बड़ा आतंकी हमला, 26 लोगों की मौत

बताया जाता है कि प्रधानमंत्री मोदी सऊदी अरब यात्रा बीच में ही छोड़कर भारत लौट रहे हैं

C
M
Y
K

पहलगाम, 22 अप्रैला जम्मू-कश्मीर में 2019 के पुलवामा अटैंक के बाद सबसे बड़ा आतंकी हमला हुआ है। आतंकियों ने मंगलवार को पर्यटकों पर फायरिंग की, जिसमें 26 लोगों की मौत हो गई। मरने वालों में इटली और इजरायल का एक-एक पर्यटक और 2 स्थानीय नागरिक भी शामिल हैं। बाकी पर्यटक गुजरात, महाराष्ट्र, कर्नाटक, तमिलनाडु और ओडिशा के हैं।

घटना मंगलवार दोपहर करीब 2.45 बजे पहलगाम की बैसारन घाटी में हुई। मीडिया रिपोर्ट्स के मुताबिक, आतंकियों ने एक ट्रिस्ट से नाम पूछा, फिर उसके सिर में गोली मार दी। इसके बाद, दूसरे पर्यटकों पर फायरिंग करते हुए भाग निकले। हमले की जिम्मेवारी “द रैजिस्टैंट फ्रंट” (टी.आर.एफ.) नामक एक आतंकवादी संगठन ने ली है। इस संगठन को भारत पहले ही आतंकवादी संगठन घोषित कर चुका है। जम्मू-कश्मीर में सक्रिय टी.आर.एफ. 2019 में तब सामने आया, जब राज्य से धारा 370 को हटाया गया। टी.आर.एफ. को लश्कर-ए- तोयबा का हिस्सा माना जाता है।

प्रशासन ने शुरुआत में आतंकी हमले में एक मौत की बात कही थी, लेकिन करीब 4 घंटे बाद न्यूज़ एजेंसी ने 26 मौतों की जानकारी दी। घटना में

■ पहलगाम की बैसारन घाटी में पौने तीन बजे यह घटना हुई, उस समय वहाँ काफी पर्यटक थे। चश्मदीदों ने बताया, आतंकियों ने पहले नाम पूछा फिर गोली मारी।

■ मृतकों में इटली व इजरायल का एक-एक पर्यटक व दो स्थानीय नागरिक शामिल हैं, शेष 22 पर्यटक गुजरात, महाराष्ट्र, कर्नाटक, तमिलनाडु व ओडिशा के हैं।

■ घटना की जिम्मेवारी “द रैजिस्टैंट फ्रंट” ने ली है, जो कि लश्कर-ए-तोयबा का हिस्सा है। हादसे के बाद गृह मंत्री अमित शाह तुरंत जम्मू-कश्मीर पहुंचे और राज भवन में आपात बैठक बुलाई।

■ जम्मू-कश्मीर के मुख्यमंत्री उमर अब्दुल्लाह, इस घटना को लेकर काफी गंभीर हैं। कांग्रेस ने इस मामले में कड़ी कार्यवाही की मांग की और सरकार को पूर्ण सहयोग का भरोसा दिलाया।

20 से ज्यादा लोग घायल हैं। घटना के बाद सुरक्षाबलों ने पहलगाम में हमले वाले इलाके को घेर लिया है। हैलिकॉप्टर से भी नजर रखी जा रही है।

घटना के बाद गृहमंत्री अमित शाह दिल्ली से श्रीनगर पहुंच गए हैं। वे राजभवन में सेना और प्रशासन के अफसरों के साथ हाई लेवल मीटिंग कर रहे हैं। सूत्रों ने बताया कि प्रधानमंत्री नरेन्द्र मोदी सऊदी अरब दौरा बीच में छोड़ कर लौट रहे हैं। रक्षा मंत्री राजनाथ

सिंह ने सेना प्रमुख उपेन्द्र द्विवेदी से बातचीत करके हालात की जानकारी ली है।

बताया जा रहा है कि कुल चार आतंकियों ने इस वारदात को अंजाम दिया, जिनमें से तीन पाकिस्तानी और एक लोकल कश्मीरी है। कांग्रेस पार्टी ने सरकार से कहा कि वह उनके साथ है तथा आतंकियों पर कड़ी से कड़ी कार्रवाई की जाए।

जब दोपहर को यह वारदात हुई,

तब सैलानी वहां घुड़सवारी कर रहे थे। तभी आतंकी वहां पहुंचे और उन्होंने पंजाबी में पर्यटकों से उनका मजहब पूछा। पहचान स्थापित होने के बाद लोगों को मौत के घाट उतारा गया। इस दौरान करीब 50 राउण्ड फायरिंग की गई। अमेरिका के उपराष्ट्रपति जेडी वैंस ने पहलगाम अटैंक पर दुःख जताया।

सूत्रों के मुताबिक, मरने वालों में अधिकांश पुरुष हैं। पर्यटकों का नाम पूछ-पूछकर आतंकियों ने उन पर गोली चलाई।

गृह मंत्री अमित शाह ने, पहलगाम के लिए निकलने से पहले, आईबी चीफ, जम्मू-कश्मीर के डीजी और सेना व सीआरपीएफ के आला अधिकारियों के साथ एक हाई-लेवल मीटिंग भी की। पीएम मोदी इस मीटिंग में वीडियो कॉन्फ्रेंसिंग के जरिए उपलब्ध रहे। जम्मू-कश्मीर के सीएम उमर अब्दुल्ला भी इस घटना को लेकर काफी गंभीर हैं।

खुफिया सुरक्षा एजेंसी के मुताबिक, आतंकी, पर्यटकों के बड़े ग्रुप को टारगेट करने की फिराक में थे। वारदात को अंजाम देने के बाद सभी आतंकी फरार हो गए। सुनियोजित तरीके से पर्यटकों को निशाना बनाया गया। गर्मियों के इस सीजन में घाटी में पर्यटकों की संख्या काफी ज्यादा बढ़ जाती है। (शेष अंतिम पृष्ठ पर)

ग्राम पंचायतों के पुनर्गठन में विभाग के परिपत्र की पालना क्यों नहीं?

जयपुर, 22 अप्रैल। राजस्थान हाईकोर्ट ने ग्राम पंचायत के पुनर्गठन के मामले में पंचायती राज विभाग के परिपत्र की पालना नहीं करने से जुड़े मामले में पंचायती राज आयुक्त और झुंझुनू कलेक्टर सहित, अन्य से जवाब तलब किया है। जस्टिस अनूप कुमार ढंड की एकलपीठ ने ये आदेश बाबूलाल

■ हाई कोर्ट ने पंचायतीराज आयुक्त व झुंझुनू कलैक्टर से जवाब मांगा।

यादव की याचिका पर प्रारंभिक सुनवाई करते हुए दिए। याचिका में अधिवक्ता रामप्रताप सैनी ने अदालत को बताया कि झुंझुनू की छापेली ग्राम पंचायत का पुनर्गठन कर अलग ग्राम पंचायत बनाई जा रही है। पंचायती राज विभाग के गत 13 फरवरी के परिपत्र के अनुसार, नई ग्राम पंचायत में शामिल होने वाले सभी स्थानों की सीमा मिलनी जरूरी है, (शेष अंतिम पृष्ठ पर)

कोटा में एक और कोचिंग छात्र ने आत्महत्या की

कोटा, 22 अप्रैल (निर्स)। शहर में एक कोचिंग छात्र ने फांसी का फंदा लगाकर आत्महत्या कर ली। मृतक ने आत्महत्या से पहले एक सुसाइड नोट छोड़ा है, जिसमें उसने यह स्पष्ट किया है कि इस घटना का किसी भी तरह से मेडिकल एड्रेस परीक्षा (नोट यूजी) से कोई संबंध नहीं है। उसने अपनी आत्महत्या के कारण को अन्य निजी कारणों से जोड़ते हुए अपील की है कि उसका नाम और उसके परिवार की जानकारी उजागर न की जाए।

कुन्हाड़ी थानाधिकारी अरविंद भारद्वाज ने बताया कि इस घटना की

■ मृतक के सुसाइड नोट के अनुसार, आत्महत्या का नीट परीक्षा से संबंध नहीं है।

जानकारी सुबह 6 बजे कुन्हाड़ी थाना पुलिस को मिली। पुलिस तुरंत मौके पर पहुंची और हॉस्टल के कमरे का दरवाजा तोड़कर शव को बाहर निकाला। हॉस्टल संचालक के मुताबिक छात्र दरवाजा नहीं खोल रहा था। पुलिस ने घटनास्थल से साक्ष्य इकट्ठा करने के लिए फॉरेंसिक टीम को बुलाया। मृतक के शव को पोस्टमार्टम के लिए मोर्चरी भेजा गया और उसके परिवार को सूचना दी गई। हॉस्टल संचालक के अनुसार, मृतक छात्र बिहार के छपरा जिले का निवासी था और पिछले एक साल से कोटा में मेडिकल एड्रेस एजाम की तैयारी कर रहा था।

थानाधिकारी अरविंद भारद्वाज ने (शेष अंतिम पृष्ठ पर)

दाऊदी बोहरा मुसलमान, वक्फ संशोधन विधेयक में सरकार का साथ देंगे

जाने-माने अधिवक्ता हरीश साल्वे इस मुद्दे पर सुप्रीम कोर्ट में बोहरा समाज का पक्ष रखेंगे

C
M
Y
K

-जाल खंबाता-
-राष्ट्रदूत दिल्ली ब्यूरो-
नई दिल्ली, 22 अप्रैल। वक्फ संशोधन बिल नए कानूनी व राजनैतिक मोड़ की ओर बढ़ रहा है, क्योंकि दाऊदी बोहरा समाज कथित रूप से सुप्रीम कोर्ट में विधेयक के पक्ष में याचिका दायर करने की तैयारी कर रहा है। इस कदम का समस्त मुस्लिम समाज ने कड़ा विरोध किया है और कई संगठनों ने इस मुद्दे पर बोहरा समाज के नेतृत्व के मोदी के साथ खड़े होने पर चिंता जताई है।

उल्लेखनीय है कि बोहरा मुस्लिम समाज ने पहले ही प्रधानमंत्री नरेन्द्र मोदी और राष्ट्रपति द्रौपदी मुर्मू से मिलकर समुदाय की लम्बे समय से चली आ रही चिंता का समाधान करने और नए कानून में उन्हें शामिल करने के लिए आभार जताया था। समझा जाता है कि सुप्रीम कोर्ट में वरिष्ठ वकील हरीश साल्वे बोहरा मुसलमानों का पक्ष रखेंगे। इससे इस केस को और बल मिलेगा।

लेकिन यह बाद अन्य मुस्लिम संगठनों और राजनैतिक दलों को रास नहीं आई है। जाने-माने इस्लामिक स्कॉलर, जो पवित्र कुरान का अंग्रेजी अनुवाद करने के लिए विख्यात हैं, ने बोहरा समुदाय के इस कदम की

■ एक इस्लामिक स्कॉलर, जिसने कुरान का अनुवाद अंग्रेजी में किया है, ने इस मुद्दे पर कहा कि, यह दुर्भाग्य की बात है कि जब बीस करोड़ मुसलमान एकजुट होकर इस विधेयक का विरोध कर रहे हैं, तब दो लाख व्यक्तियों का समाज, सरकार का इस मुद्दे पर समर्थन कर रहा है।

■ इस स्कॉलर के अनुसार, यह मोदी सरकार की सोची समझी साजिश है, सुप्रीम कोर्ट को उलझाने व भ्रमित करने के लिये।

■ हैदराबाद में आयोजित एक विशाल रैली में इस बात पर आश्चर्य व्यक्त किया गया कि “जॉइंट पार्लियामेंटरी कमेटी की बैठक में दाऊदी बोहराओं ने पुरजोर ढंग से साफ कहा था कि वे वक्फ विधेयक का विरोध करेंगे, पर, अब वे कैसे बदल गये।”

■ वैसे बोहरा मुस्लिम समाज के नेताओं ने प्र.मंत्री मोदी व राष्ट्रपति द्रोपदी मुर्मू से मिलकर आभार व्यक्त किया, वक्फ के प्रबंधन में आयी बदईतजामी को दूर करने का प्रयास करने के लिए।

आलोचना की और कहा कि ऐसे मुश्किल समय में यह कदम बांटने वाला है। उन्होंने कहा, यह दुर्भाग्यपूर्ण है कि जब सरकार के इस असंवैधानिक कदम

को चुनौती देने के लिए देश के 20 करोड़ मुसलमान एकजुट हैं, ऐसे में एक छोटा सा समुदाय, 2 लाख बोहरा (शेष अंतिम पृष्ठ पर)

‘संसद ही सुप्रीम है’

दिल्ली विश्वविद्यालय के समारोह में उपराष्ट्रपति धनखड़ ने पुरजोर ढंग से सुप्रीम कोर्ट को उसकी जगह बताई

-जाल खंबाता-
-राष्ट्रदूत दिल्ली ब्यूरो-
नई दिल्ली, 22 अप्रैल। उपराष्ट्रपति जगदीप धनखड़ ने एक बार फिर सरकार के अधिकार क्षेत्र में सर्वोच्च न्यायालय के प्रवेश पर प्रश्न खड़े किये। उन्होंने कहा कि संविधान में कहा गया है कि “संसद (विधायिका) सर्वोच्च है” तथा “निर्वाचित प्रतिनिधि (सांसद) संविधान के स्वरूप के मूल एवं अंतिम नियन्ता (अल्टीमेट मास्टर्स) हैं। --- उनसे ऊपर कोई सत्ता नहीं हो सकती।”

धनखड़ ने मंगलवार सुबह दिल्ली विश्वविद्यालय के एक आयोजन में उनके पूर्ववर्ती बयानों पर किये गये हमलों की आलोचना करते हुये, पलटवार किया तथा कहा, “किसी संवैधानिक पदाधिकारी द्वारा बोला गया प्रत्येक शब्द सर्वोच्च राष्ट्रीय हित के मार्गदर्शन में होता है। सर्वोच्च न्यायालय पर सार्वजनिक रूप से किये गये हमलों में दो ऐतिहासिक फैसलों 1967 के

इंडोनेशिया में भूकंप के झटके

जकार्ता, 22 अप्रैल। इंडोनेशिया के उत्तरी सुलावेसी प्रांत में मंगलवार को भूकंप के जोरदार झटके महसूस किये गये।

मौसम विज्ञान, जलवायु विज्ञान एवं भूभौतिकी एजेंसी के अनुसार, भूकंप की तीव्रता रिक्टर स्केल पर 6.6 आंकी गयी, लेकिन इससे बड़ी लहरें नहीं उठीं। भूकंप के झटके जकार्ता समयानुसार 17:17 बजे महसूस किये

■ रिक्टर स्केल पर भूकंप की तीव्रता 6.6 नापी गई है।

गये। इसका केन्द्र केपुलांग तलौद रोजेंसी से 67 किलोमीटर दक्षिण-पूर्व में समुद्र तल से 107 किमी की गहराई पर स्थित था। एजेंसी ने सुनामी की चेतावनी जारी नहीं की, क्योंकि भूकंप से विनाशकारी लहरों के उत्पन्न होने की आशंका नहीं है। गौरतलब है कि भूकंपीय रूप से सक्रिय प्रशांत रिंग ऑफ फायर पर स्थित इंडोनेशिया में अक्सर भूकंप आते रहते हैं और तीव्र टेक्टोनिक गतिविधि के कारण यहाँ 127 सक्रिय ज्वालामुखी हैं।

CMYK

● ● ● ●

⊕

● ● ● ●

⊕

● ● ● ●

⊕

● ● ● ●

CMYK

उपराष्ट्रपति वैंस ने भारत-अमेरिका वार्ता में “चमत्कारिक प्रगति” का दावा किया

वैंस ने कई क्षेत्र, जैसे डिफेंन्स प्रोडक्शन, ऊर्जा, जटिल टैक्नॉलजी, फार्मास्युटिकल्स व “डेटा सैन्टर”, “कोलैबोरेशन” (आपसी सहयोग) के लिये चिन्हित किये

-अंजन रॉय-
-राष्ट्रदूत दिल्ली ब्यूरो-
नई दिल्ली, 22 अप्रैल। तमाम नकारात्मक भविष्यवाणियों के बावजूद, भारत के साथ चल रही व्यापार वार्ताओं में अमेरिका प्रगति का दावा कर रहा है। वाइट हाउस की आज की प्रेस ब्रीफिंग में ऐसा ही संकेत दिया गया, जब अमेरिका के उपराष्ट्रपति जे.डी. वैंस ने पिछले दो दिनों में भारतीय अधिकारियों के साथ बातचीत और संबंधनों के दौरान यह बात कही।

उपराष्ट्रपति वैंस ने स्पष्ट रूप से उन क्षेत्रों को चिन्हित किया, जहाँ भारत और अमेरिका मिलकर बेहतर परिणाम प्राप्त कर सकते हैं। उन्होंने विशेष रूप से उल्लेख किया कि भारत कुछ गैर-शुल्क

■ विशेषकर जोर दिया कि डिफेंन्स इन्क्युपमेंट (हथियार व आयुध) भारत, अमेरिका से खरीदे, जैसे, आधुनिकतम एफ-35 लड़ाकू विमान।

■ उपराष्ट्रपति ने एनर्जी सैक्टर तथा भारत के प्राकृतिक गैस व ऑयल के “ऑफशोर” (तटीय क्षेत्र) में मौजूद भण्डार के दोहन के आपसी सहयोग (कोलैबोरेशन) की बात पर जोर दिया।

■ उपराष्ट्रपति ने जोर देकर कहा कि अमेरिका के पास इस काम के लिये आवश्यक टैक्नॉलजी व मनोइच्छा है।

■ अमेरिका को भारत भारी एक्सपोर्ट करता है, फार्मास्युटिकल का। पर भारत, इन फार्मास्युटिकल्स के मूलभूत रसायन (एपीआई) चीन से आयात करके फार्मास्युटिकल्स में परिवर्तित करके अमेरिका को बेचता है। पर, चीन अगर इन मूल कैमिकल्स के निर्यात को प्रतिबंधित कर दे, भारत की फार्मास्युटिकल्स इण्डस्ट्री ठप्प हो सकती है।

■ पर, फिर भी अमेरिकी ऑफिशियल्स का मानना है कि चीन व यूरोपियन्स की हिचकिचाहट से जो जगह खाली हुई है, उसे आसानी से भरने का अद्वितीय मौका है, भारत के पास।

बाधाओं को हटा सकता है, जो अमेरिकी उत्पादों की भारत में प्रवेश में रुकावट

डालती हैं। ये बाधाएँ व्यापार के मुक्त प्रवाह के लिए एक बड़ी अड़चन हैं।

इसके अलावा, अमेरिका ने कई क्षेत्रों में भारत के साथ “सहयोग” बढ़ाने

के अवसरों को भी चिन्हित किया, जिनमें संयुक्त रक्षा उत्पादन, ऊर्जा क्षेत्र,

वैश्विक अर्थव्यवस्था में प्रमुख भूमिका निभाएंगे, और कई देश अपने आप को इन क्षेत्रों में स्थापित करने के लिए प्रतिस्पर्धा कर रहे हैं।

वैंस और अमेरिकी दस्तावेजों से यह साफ संकेत मिलता है कि इन साझा क्षेत्रों की पहचान के लिए गहन शोध किया गया है। ये सहयोग केवल व्यापार तक सीमित नहीं है, बल्कि वैंस के शब्दों में “सहयोग” भविष्य के रिश्तों की कुंजी होगा।

उपराष्ट्रपति वैंस ने विशेष रूप से जोर दिया कि भारत को अमेरिकी रक्षा (शेष अंतिम पृष्ठ पर)

दिल्ली हाईकोर्ट की बाबा रामदेव को फटकार

नयी दिल्ली, 22 अप्रैल। दिल्ली हाईकोर्ट ने मंगलवार को उस बिडियो पर नाराजगी जताई, जिसमें बाबा रामदेव ने शरबत जिहाद शब्द का इस्तेमाल किया था। जस्टिस अमित बंसल ने कहा कि यह बयान माफी लायक नहीं है। इसने कोर्ट की अंतरआत्मा झकझोर दी। कोर्ट की फटकार के बाद पतंजलि के फाउंडर रामदेव ने कहा कि हम ऐसे

■ दिल्ली हाईकोर्ट ने “शरबत जिहाद” टिप्पणी को लेकर नाराजगी जताई। बाबा रामदेव ने ऐसे सभी वीडियो हटाने का वादा किया।

सभी हटा लेंगे, जिनमें धार्मिक टिप्पणियां की गई हैं। कोर्ट ने रामदेव को एफिडेविट दाखिल करने का आदेश भी दिया है।

बाबा रामदेव ने 3 अप्रैल को (शेष अंतिम पृष्ठ पर)